

## एक नजर में

### कुमार जी की 34 वीं पुण्यतिथि पर दो दिवसीय आयोजन

देवास। महान संगीत महर्षि पद्मविभूषण पंडित कुमार जी की 34 वीं पुण्यतिथि के प्रसंग पर इस वर्ष शनिवार 10 और रविवार 11 जनवरी 2026 को आयोजित किया गया है। यह कार्यक्रम कुमारजी के निवास स्थान भानुकुल के प्रांगण में शाम 6 बजे से प्रारम्भ होगा। कुमार गंधर्व प्रतिष्ठान देवास के द्वारा प्रतिवर्षानुसार आयोजित इस कार्यक्रम में इस स्वराजली सभा का शुभारंभ 10 जनवरी 2026 को मुंबई के युवा और होनहार गायक रमाकांत गायकवाड़ के गायन से होगा जो अपनी ख्याल गायकी के साथ ही तुमरी गायन में निपुणता रखते हैं। इसी सभा के उत्तरार्ध में वाराणसी की जानी मानी सुश्री कमला शंकर का स्टाइड गिटार वादन होगा जो देश में महिला वादिकाओं के रूप में अपना अग्रणी स्थान रखती हैं। 11 जनवरी को सभा के पहले आकर्षक के रूप में इंदौर के वरिष्ठ बांसुरी वादक संतोष संत की प्रस्तुति होगी। आप विश्वविख्यात बांसुरी वादक पंडित हरिप्रसाद चौरसिया के गुणी शागिदों में शुमार हैं। सभा के के अंत में वरिष्ठ और विख्यात ख्याल गायिका श्रीमती अलका देव मारुलकर का गायन होगा जो अपनी विचारवाण और घरानेदार ख्याल गायकी के लिए विश्व में जानी जाती हैं। दोनों दिनों की सभाओं में पूजा के आशय कुलकर्णी और भोपाल के रामेंद्र सिंह सोलंकी तबला संगतकार के रूप में और स्वानंद कुलकर्णी हारमोनियम संगीतकार के रूप में सम्मिलित होंगे। कुमार गंधर्व प्रतिष्ठान के सभी सदस्यों और न्यास मंडल के ओर से श्रोताओं को अधिक से अधिक संख्या में समय से पधार कर संगीत का आनंद लेने के लिए आग्रहपूर्वक आमंत्रित किया जाता है। यह आयोजन सभी के लिए खुला है।

### शांतिभंग करने वाले 4 लोगों को जेल भेजा

सोनकच्छ। ग्राम जलेरिया में एक धार्मिक स्थल पर शेर डालने की बात को लेकर मामूली विवाद हो गया। जिसकी सूचना टीआई अजय गुर्जर को दूरभाष के माध्यम से मिली। गुर्जर ने मामलों की गंभीरता को देखते हुए दलबल के साथ ग्राम जलेरिया पहुंचे। आपसी समझौते के बाद टीआई गुर्जर ने मामला शांत करवाया वहां से चार लोगों को राउंडअप किया। पुलिस ने राजा शाह पिता सतार शाह, शादिम पिता दादू शाह, भैयू पिता दादू व सनम पिता शाकील सभी निवासी नागझिरी सोनकच्छ को शांतिभंग करने के मामले में गिरफ्तार किया। न्यायिक न्यायालय में पेश कर सभी को जेल भेज दिया गया है। उधर बताया जा रहा है कि, आरोपीगण में एक व्यक्ति को सपना आया कि, यहां चंद्र का शेर डलवाया जाए व मजार की मरम्मत की जाए। पुलिस ने वाहन भी जब्त किया है जिसमें चंद्र रखे हुए थे।

### डॉक्टर सैयद खालिद कैस होंगे सम्मानित

बागली। सैदा इवेंट्स एंड मैनेजमेंट, मुंबई के तत्वाधान में हर वर्ष की भांति इस वर्ष भी विद्य गौरव अवॉर्ड का आयोजन किया जा रहा है। इस वर्ष विद्य गौरव अवॉर्ड के सीजन 5 का भव्य आयोजन आगामी 16 जनवरी 2026 को होगा, जिसमें देश भर से आमंत्रित प्रतिभागीयों सहित प्रतिष्ठित हस्तियां शिरकत करेंगी। सैदा इवेंट्स एंड मैनेजमेंट के संचालक तथा कार्यक्रम आयोजक विष्णु मिश्रा के अनुसार विद्य गौरव अवॉर्ड के सीजन 5 में इस वर्ष पत्रकार सुरक्षा एवं कल्याण के लिए प्रतिबद्ध अखिल भारतीय संघटन प्रेस वलब ऑफ वर्किंग जर्नलिस्ट्स पंजीकृत के राष्ट्रीय अध्यक्ष डॉ सैयद खालिद कैस एडवोकेट को विद्य गौरव नेशनल अवॉर्ड से सम्मानित किया जाएगा।

### रविवार को 17 बस्तियों में होंगे विराट हिन्दू सम्मेलन

देवास। मध्य प्रदेश हिन्दू समाज की एकजुटता, सनातन संस्कृति के संरक्षण तथा राष्ट्र सुरक्षा में समाज की भूमिका को मजबूत करने के उद्देश्य से देवास नगर में व्यापक स्तर पर हिन्दू सम्मेलनों का आयोजन होगा। इस क्रम में इस रविवार 11 जनवरी को देवास नगर की 17 बस्तियों में हिन्दू सम्मेलन अलग-अलग स्थानों पर आयोजित होगा। राष्ट्रीय स्वयंसेवक संघ के स्थापना को शताब्दी वर्ष होने पर आयोजित हो रहे इन सम्मेलनों में बस्ती में निवासरत पूरे हिन्दू समाज की सहभागिता सुनिश्चित करने हेतु घर-घर जाकर पीले चावल, भगवा ध्वज एवं अमनत्रण पत्रक दिए जा रहे हैं। रविवार को इटावा, विजयनगर, मुखजनीनगर, रामनगर, मोती वगला, नई आबादी, कैलादेवी, सानसिटी, नागदा, जवाहर नगर, कालानी बाग, बजरंगपुरा, तुलजा भवानी, राजाभाऊ महाकाल, राधागंज, आदर्श नगर एवं भोसले बस्तियों के हिन्दू सम्मेलन आयोजित होंगे। हिन्दू सम्मेलनों की तैयारी हेतु बस्तियों में आयोजन समितियों द्वारा अक्षत कलश वितरण, भूमि पूजन, भगवा ध्वज स्थापना, भगवा यात्राएं, प्रभात फेरिया आदि आयोजन किये जा रहे हैं। इन सम्मेलनों में भारत माता पूजन एवं आरती, गो पूजन, शास्त्र पूजन, कलश यात्रा, सामूहिक हनुमान चालीसा पाठ, भजन जैसे धार्मिक कार्यक्रमों के साथ गणेश-सरस्वती वंदना पर नृत्य एवं पंचपरिवर्तन पर नाटिका जैसे सांस्कृतिक कार्यक्रम भी आयोजित किए जाएंगे। इस अवसर पर सभी स्थानों पर सहभोज भी आयोजित किये जा रहे हैं। स्थानीय स्तर पर प्रमुख संत, मातृशक्तियां, समाजसेवी एवं बुद्धिजीवी वक्ता के रूप में भाग लेंगे। आगामी दिनों में देवास नगर की बची हुई 15 बस्तियों के हिन्दू सम्मेलन आयोजित होंगे।

### अमलतास में आज से सर्व रोग निदान शिविर

देवास। क्षेत्र के नागरिकों के लिए स्वास्थ्य के क्षेत्र में एक बड़ी सौगात मिलने जा रही है। चिकित्सा के क्षेत्र में अग्रणी अमलतास सुपर स्पेशलिटी अस्पताल द्वारा वर्ष 2026 का प्रथम और सबसे बड़ा सर्व रोग निदान शिविर आयोजित किया जा रहा है। यह महाशिविर 10 जनवरी से 16 जनवरी 2026 तक चलेगा, जिसमें सुपर स्पेशलिटी के प्रख्यात विशेषज्ञ अपनी सेवाएं देंगे। जिसमें गंभीर रोग हृदय रोग, किडनी रोग कैंसर रोग, मस्तिष्क रोग मूत्र एवं पथरी रोग, बर्न एवं प्लास्टिक सर्जरी आदि का निशुल्क परामर्श एवं मुख्य एवं सखुन और पेशाब की जांच, शूगर जांच, सोनोग्राफी, एक्सरे और ईसीजी, आँखों की जाँच और बच्चों के लिए विशेष परामर्श, महिलाओं के लिए कैंसर स्क्रीनिंग (विशेष जाँच) आदि निशुल्क की जाएगी।

### सांसद खेल महोत्सव का आयोजन 12 जनवरी से



देवास। स्थानीय खेल प्रतिभाओं की पहचान एवं फिटनेस को बढ़ावा देने के उद्देश्य से प्रधानमंत्री नरेंद्र मोदी एवं देवास शाजापुर सांसद महेंद्र सिंह सोलंकी के मार्गदर्शन में देवास शाजापुर संसदीय क्षेत्र में सांसद खेल महोत्सव का आयोजन किया जा रहा है। इसी संदर्भ में देवास विधानसभा में 12 एवं 13 जनवरी को खेल महोत्सव का आयोजन किया जाएगा। आयोजन को लेकर शिक्षा विभाग में बैठक रखी गई। बैठक में सहायक संचालक एस एन प्रजापति, बीई ओ प्रमिला डावर, प्रतियोगिता संयोजक विश्व मित्र अवॉर्ड्स सुदेश सांगते, ने खेल शिक्षकों को आयोजन के दायित्व सौंपे। प्रतियोगिता संयोजक विश्वामित्र अवॉर्ड्स सुदेश सांगते ने बताया कि 12 जनवरी को प्रातः 11 बजे सयाजी द्वार से खिलाड़ियों द्वारा नगर के विभिन्न भागों से ओलंपिक मैदान भोपाल रोड तक मार्च पास्ट निकाला जाएगा। सांसद खेल महोत्सव के अंतर्गत सभी शासकीय एवं अशासकीय तथा सीबीएसई विद्यालयों में देवास विधानसभा में 12 एवं 13 जनवरी को टीम मार्च पास्ट में शामिल होगी। सांसद खेल महोत्सव में कबड्डी, फुटबॉल, वॉलीबॉल, खो खो, बैडमिंटन, रस्सा कसी, बास्केटबॉल, सॉफ्ट टेनिस, एथलेटिक्स एवं सॉफ्टबॉल को शामिल किया गया है। इस अवसर पर जिला क्रीड़ा अधिकारी भारतीय नैव्या, मनीष जायसवाल, महेश सोनी, विपुल चौहान, विजय वर्मा सुनील चौधरी, एवं विभिन्न विद्यालयों के खेल शिक्षक उपस्थित थे।

# नावदा की पहाड़ी पर अवैध उत्खनन जारी



### विभागीय कार्रवाई पर उठें गंभीर सवाल

#### जितेन्द्र पुरोहित

देवास। नावदा की पहाड़ी पर हो रहा अवैध उत्खनन अब भी पूरी तरह से नहीं रुक पाया है। लगातार शिकायतों और खबरों के प्रकाशन के बावजूद संबंधित विभाग केवल खानापूर्ति की कार्रवाई करता नजर आ रहा है। जमीनी स्तर पर हालात यह हैं कि अवैध खनन माफियाओं के हौसले अब भी बुलंद हैं।

स्थानीय लोगों का आरोप है कि

नावदा निवासी एक खनन माफिया के संरक्षण में यह अवैध उत्खनन लंबे समय से चल रहा है। इतना ही नहीं, पूर्व में पकड़े जा चुके कार्डिया निवासी एक खनन माफिया से भी साटासाट की बात सामने आ रही है। बताया जाता है कि कुछ समय पहले एक पॉकलेन मशीन अवैध उत्खनन करते पकड़ी गई थी, लेकिन मामूली जुर्माना वसूलने के बाद उसे छोड़ दिया गया, जिससे माफियाओं को खुली कूट जिल गई।

सूत्रों के अनुसार अवैध उत्खनन का कार्य रात के अंधेरे में



पॉकलेन मशीनों से किया जा रहा है। मीडिया में लगातार खबरें सामने आने के बाद कुछ समय के लिए खनन गतिविधियों में कमी जरूर आई, लेकिन अब भी इसे पूरी तरह रोका नहीं जा सका है।

बताया जा रहा है कि माफियाओं द्वारा शासकीय पहाड़ी को खोदकर सैकड़ों डॉपर मरुम अवैध रूप से बेच दी गई। हैरानी की बात यह है कि जिस स्थान पर उत्खनन हुआ, वहां न तो स्थल की जांच की गई और न ही नपती कराई गई। नियमों के अनुसार अवैध उत्खनन वाले स्थान की जांच कर

सख कार्रवाई होना चाहिए, लेकिन विभाग ने अब तक इस दिशा में कोई ठोस कदम नहीं उठाया है।

स्थानीय नागरिकों का कहना है कि यदि समय रहते सख कार्रवाई नहीं की गई तो शासकीय भूमि को भारी नुकसान होगा। वहीं विभागीय उदासीनता पर भी गंभीर सवाल खड़े हो रहे हैं।

अब बड़ा सवाल यह है कि आखिर कब तक नावदा की पहाड़ी पर माफियाओं का कब्जा यूं ही बना रहेगा और जिम्मेदार विभाग कब जागेगा?

## जायसवाल समाज की नवीन कार्यकारिणी का गठन

देवास। 8 जनवरी को जायसवाल समाज चेरिटेबल ट्रस्ट की नवीन कार्यकारिणी के गठन हेतु धर्मशाला स्थल पर बैठक आयोजित की गई। जिसमें उपस्थित सदस्यों एवं वरिष्ठ ट्रस्टियों द्वारा विचार विमर्श कर मनोनीत अध्यक्ष विनोद कुमार जायसवाल ने नवीन कार्यकारिणी का गठन किया।

जिसमें संरक्षक नरेंद्र कुमार जायसवाल, वरिष्ठ उपाध्यक्ष प्रफुल्ल कुमार जायसवाल, गोरीशंकर जायसवाल, सुभाष जायसवाल, उपाध्यक्ष हरिओम शिवहरे, अश्विनी जायसवाल, सचिव सुरेशचन्द्र जायसवाल, सहसचिव मनीष जायसवाल, कोषाध्यक्ष राजेन्द्र जायसवाल,

सहकोषाध्यक्ष संतोष बद्रीलाल जायसवाल, प्रचार मंत्री तरुण जायसवाल, मीडिया प्रभारी माणक जायसवाल, कार्यकारिणी सदस्य हजारीलाल जायसवाल, अशोक जायसवाल, भंवरलाल जायसवाल, शिवलाल जायसवाल, राजेश जायसवाल, संतोष जायसवाल बरलाई, नरेश जायसवाल, देवेन्द्र जायसवाल, मंगेश जायसवाल, अमन जायसवाल, नवीन जायसवाल, बन्दी जायसवाल, मनोज जायसवाल को बनाया गया। नवीन पदाधिकारियों को समाजजनों ने बधाई एवं शुभकामनाएं दी। उक्त जानकारी अध्यक्ष विनोद जायसवाल ने दी।

## शासकीय विद्यालय में हुआ निशुल्क साइकिल का वितरण

काटाफोड़। शासन की योजना अंतर्गत नगर के शासकीय उच्चतर माध्यमिक विद्यालय में साइकिल का वितरण किया गया। छात्र छात्राओं को सरकार की ओर से निशुल्क साइकिल दी गई जिसे देखकर बच्चे हुए खुश दूर ग्रामीण अंचलों से आने वाले बच्चे पढ़ाई के लिए एक गांव से दूसरे गांव विद्यार्थियों को पैदल हो आना जाना पड़ता था वर्ष 2010-11 से लगातार प्रदेश सरकार सरकारी स्कूल में पढ़ने वाले दूरस्थ गांव के बच्चों को निशुल्क साइकिल प्रदान कर रही है। सर्वप्रथम भाजपा पदाधिकारियों द्वारा भी सरस्वती के चित्र पर माल्यार्पण कर कार्यक्रम का शुभारंभ किया गया। भाजपा मंडल अध्यक्ष सुनील पटेल ने कार्यक्रम को संबोधित करते हुए कहा कि मध्यप्रदेश की भाजपा



सरकार शिक्षा के क्षेत्र में सुधार के लिए लगातार काम कर रही है बेटे बेटियों को पढ़ने के लिए न सिर्फ पर्याप्त अवसर दे रही है बल्कि पर्याप्त संसाधन भी उपलब्ध करा रही है इस अवसर पर नगर परिषद अध्यक्ष, जिला विकास सलाहकार समिति सदस्य प्रदीप डाबी, वरिष्ठ भाजपा नेता सत्यनाथराय तिवारी बंधु, नगर अध्यक्ष सुशील पसारी, मंडल उपाध्यक्ष ओमप्रकाश गोमलाडू, योगेश पटेल, युवा मोर्चा मंडल अध्यक्ष राज डुटेजा, पापेंद्र

### देवास शाखा ने 17 अवॉर्ड प्राप्त कर अपनी पाताक फहराई

देवास। अखिल भारतीय मारवाड़ी महिला सम्मेलन मध्य प्रदेश प्रांत के तेरहवें प्रांतीय अधिवेशन प्रेरणा सत्र 2024 से 2026 के लिए पुरस्कार वितरण समारोह मुख्य अतिथि राष्ट्रीय अध्यक्ष अंजू सरावगी उड़ीसा, विशिष्ट अतिथि राष्ट्रीय अंचल प्रमुख सुमन मूंदड़ा, राष्ट्रीय बाल विकास प्रमुख इंदु गर्ग एवं अंशु गुप्ता, प्रदेश अध्यक्ष राजकुमारी बागड़ी एवं सभी 17 प्रांतीय अध्यक्षों की उपस्थिति में उज्जैन में संपन्न हुआ। शाखा देवास ने सत्र के कार्यकाल में अपने सामाजिक कार्यों सेवकायों एवं उपलब्धियों



के लिए अधिकतम पुरस्कार प्राप्त कर नगर को गौरव प्रदान किया। इन पुरस्कारों में शाखा को श्रेष्ठ शाखा एवं शाखा अध्यक्ष शकुंतला सोनी को श्रेष्ठ शाखा अध्यक्ष के रूप में पुरस्कृत कर स्मृति चिन्ह प्रदान किए गए साथ ही शाखा द्वारा विविध प्रकल्पों के लिए सर्वश्रेष्ठ कार्य हेतु 17 अवॉर्ड से सम्मानित किया गया। जिसमें प्रमुख रूप से महिला सशक्तिकरण प्रकल्प प्रमुख

## नव मतदाता जोड़ने हेतु विशेष कैम्प का आयोजन



देवास। प्रधानमंत्री कॉलेज ऑफ एक्सीलेंस श्री कृष्णाजीराव पवार शासकीय स्नातकोत्तर महाविद्यालय, देवास में जिला प्रशासन के निर्देशानुसार 01 जनवरी की अर्हता तिथि पर पात्र युवाओं को मतदाता सूची में सम्मिलित करने के लिए जिला स्तर पर प्राचार्य डॉ. एस.पी.एस.राणा के कुशल नेतृत्व एवं मार्गदर्शन में प्रातः 11 बजे से शुक्रवार 09 जनवरी दो दिवसीय पर माफियाओं का कब्जा यूं ही बना रहेगा और जिम्मेदार विभाग कब जागेगा?

प्राध्यापक डॉ. भारती क्रियावत, डॉ. संजयसिंह बरोनिया, डॉ. सत्यम सोनी, राकेश कोटिया, जॉन प्रिंटेस, डॉ. कैलाश यादव एवं दीपक अटाडिया रहें। इस कैम्प में निर्मला त्रिपाठी, किरण विश्वकर्मा, एवं शब्द हुसेन द्वारा सराहनीय सहयोग प्रदान किया गया। कार्यालय कलेक्टर द्वारा हायर सेकण्डरी राधाबाई स्कूल से नजमा आजाद को नोडल अधिकारी के रूप में नियुक्त किया गया। इस कैम्प के प्रथम दिन में 90 से अधिक छात्र-छात्राओं ने अत्यंत उत्साह पूर्वक भाग लिया। कैम्प का आयोजन 10 जनवरी को भी रहेगा। कैम्प के कुशल संचालन में जितेन्द्र सिंह राजपूत एवं जितेन्द्र यादव का सराहनीय योगदान रहा।

## अखिल भारतीय मारवाड़ी महिला सम्मेलन शाखा देवास श्रेष्ठ शाखा एवं अध्यक्ष पुरस्कृत

अभियान में 351 थैला थाली का योगदान, नवीन सुजन शाखा के गठन हेतु भी अवॉर्ड प्राप्त हुए। कार्यक्रम में मुख्य अतिथि राष्ट्रीय अध्यक्ष अंजू सरावगी बालेश्वर उड़ीसा से पधारी एवं कार्यक्रम की अध्यक्षता प्रांतीय अध्यक्ष राजकुमारी बागड़ी द्वारा की गई। विशेष अतिथि राष्ट्रीय अंचल प्रमुख सुमन मूंदड़ा उपस्थिति रही। शाखा देवास से प्रांतीय साहित्य प्रमुख मंजू बाला भोमिया, झोन प्रमुख एवं पूर्व शाखा अध्यक्ष अरुणा सोनी, पूर्व शाखा अध्यक्ष मनोरमा गोयल, मीना विजयवर्गीय, उमा परवाल, ज्योति शर्मा, डिंपल ललित सोनी, राजश्री सोनी द्वारा समारोह में अपनी उपस्थिति प्रदान की गई।

रक्तदान, नेत्रदान, संस्कार, संस्कृति प्रकल्प, संडा माता बनाओ प्रतियोगिता, महिलाओं एवं युवतियों को दंड प्रशिक्षण, मिट्टी के गणेश जी सीखाना, प्रयागराज महाकुंभ के थैला थाली

## 14 वीं सब जूनियर नेशनल नाइन ए साइड फुटबॉल चैंपियनशिप का समापन

### बिहार बना चैंपियन तो केरल रहा रनर-अप व तृतीय झारखण्ड

देवास। नाइन ए साइड फुटबॉल फेडरेशन ऑफ इंडिया सचिव प्रवीण सांगते ने बताया कि 14 वीं सबजूनियर नेशनल नाइन ए साइड फुटबॉल चैंपियनशिप जो 07 जनवरी 2026 से 09 जनवरी 2026 तक तुकोजी राव पंवार स्टेडियम देवास में आयोजित हुई जिसमें पूरे भारत से आये 14 राज्य हरियाणा, छत्तीसगढ़, झारखण्ड, बिहार, कर्नाटक, तमिलनाडु, महाराष्ट्र, केरल, दमन दिंडु, गुजरात, उड़ीसा, मध्यप्रदेश, मध्य भारत ने भाग लिया। प्रतियोगिता का समापन 9 जनवरी को हुआ। प्रतियोगिता में बिहार विजेता, केरल उपविजेता, व झारखण्ड तृतीय स्थान पर रहा। कार्यक्रम के

देवास। नाइन ए साइड फुटबॉल फेडरेशन ऑफ इंडिया सचिव प्रवीण सांगते ने बताया कि 14 वीं सबजूनियर नेशनल नाइन ए साइड फुटबॉल चैंपियनशिप जो 07 जनवरी 2026 से 09 जनवरी 2026 तक तुकोजी राव पंवार स्टेडियम देवास में आयोजित हुई जिसमें पूरे भारत से आये 14 राज्य हरियाणा, छत्तीसगढ़, झारखण्ड, बिहार, कर्नाटक, तमिलनाडु, महाराष्ट्र, केरल, दमन दिंडु, गुजरात, उड़ीसा, मध्यप्रदेश, मध्य भारत ने भाग लिया। प्रतियोगिता का समापन 9 जनवरी को हुआ। प्रतियोगिता में बिहार विजेता, केरल उपविजेता, व झारखण्ड तृतीय स्थान पर रहा। कार्यक्रम के



मुख्य अतिथि जयसिंह ठाकुर राष्ट्रीय अध्यक्ष नाइन ए साइड फुटबॉल फेडरेशन, खेल गुरु राधेश्याम सोलंकी, विश्वामित्र अवॉर्ड सुदेश सांगते, जावेद पठान समन्वयक, मनीष जायसवाल, अभिषेक थे। अतिथियों का स्वागत राष्ट्रीय सचिव प्रवीण सांगते, यशवंत डांगोरा, तरुण लोहार, जय कुमार दोहरे, पंकज वर्मा द्वारा किया गया। प्रतियोगिता

में प्रथम स्थान बिहार द्वितीय स्थान केरल तृतीय स्थान झारखण्ड ने प्राप्त किया। प्रतियोगिता में बेस्ट अटैकर, बेस्ट ऑलराउंडर, बेस्ट गोलकीपर को अतिथि द्वारा सम्मानित किया गया। निर्णायक की भूमिका अभिषेक, तुषार पांचवाल, किरिश चौहान, मिथिलेश दवे ने निभाई। कार्यक्रम का संचालन पंकज वर्मा ने किया तथा आभार जय कुमार दोहरे ने माना।

## विराट हिन्दू सम्मेलन एवं सहभोज के लिए दे रहे आमंत्रण

देवास। विराट हिन्दू सम्मेलन एवं सहभोज का कार्यक्रम 11 जनवरी रविवार को प्रातः 10 बजे से कृषि उपज मंडी क्रमांक 1, पुरानी अनाज मंडी राधागंज में आयोजित किया जा रहा है। इस हेतु श्री रामकृष्ण हिन्दू सम्मेलन समिति राधागंज देवास द्वारा हिन्दू सम्मेलन एवं सहभोज के कार्यक्रम के लिए प्रतिदिन शाम 5 बजे से 8 बजे तक स्वयंसेवकों द्वारा प्रचार कर आमंत्रित किया जा रहा है। कार्यक्रम श्रीरामकृष्ण राधागंज बस्ती के प्रमुख मोहल्ले जैसे भोपाल



चौराहा, ललित दूध डेयरी के पिछे बस्ती, विश्राम बाग, रामकृष्ण चौराहा, देवश्री नगर, विवेक नगर, चामुण्डा पेलेस, चामुण्डा पुरी, अजुन नगर, केसर विहार, विजय नगर, मधुबन कालोनी, श्रीराम बस्ती, अनाज मंडी रोड आदि सभी कालोनियों में प्रत्येक घर जा जाकर आमंत्रित किया जा रहा है। उक्त जानकारी अशोक जाट ने दी।

## सतपुड़ा एकेडमी में खेलों का महाकुंभ, पांच दिवसीय खेल प्रतियोगिता का शुभारंभ

देवास। मक्सी रोड पर तुलजा विहार कॉलोनी में स्थित प्रतिष्ठित शैक्षणिक संस्था सतपुड़ा एकेडमी में मंगलवार को पांच दिवसीय वार्षिक खेल प्रतियोगिता का शुभारंभ हुआ। खेल मैदान में विद्यार्थियों का जोश, अनुशासन और उमंग देखते ही बन रही थी। रंग-बिरंगे परिधानों में सजे खिलाड़ी जब मैदान पर उतरे तो पूरा परिसर खेल भावना से सराबोर हो उठा। कार्यक्रम का शुभारंभ मुख्य अतिथि अतिरिक्त पुलिस अधीक्षक (शहर) जयवीर सिंह

भदौरिया द्वारा मशाल प्रज्वलन एवं गुब्बारे उड़कर किया गया। इस अवसर पर संस्था के विद्यार्थियों ने आकर्षक मार्च पास्ट प्रस्तुत कर सभी का मन मोह लिया। प्रतियोगिता में रिले दौड़, 100 मीटर, 200 मीटर, 400 मीटर दौड़, भाला फेंक, गोला फेंक, ऊंची कूद, लंबी कूद, स्केटिंग, फुटबॉल, थ्रो बॉल एवं क्रिकेट सहित अनेक खेलों का आयोजन किया जा रहा है, जिनमें विद्यार्थियों ने उत्साहपूर्वक भाग लिया। अतिथि परिचय मीडिया प्रभारी

दिनेश सांखला ने दिया। अतिथियों का स्वागत संस्था संचालक भानुप्रतापसिंह नैथव, प्राचार्य वी एन जांबे द्वारा पुष्पगुच्छ, श्रीफल एवं स्मृति चिन्ह भेंट कर किया गया। कार्यक्रम में उप-प्राचार्य रश्मि रघुवंशी ने खेलों के महत्व पर प्रकाश डाला। इस दौरान महाराणा प्रताप (रेड हाउस), स्वामी विवेकानंद (ऑरेंज हाउस), भगतसिंह (ग्रीन हाउस) एवं रानी लक्ष्मीबाई (ब्लू हाउस) के खिलाड़ियों ने अनुशासित मार्च

पास्ट कर दर्शकों की सराहना बटोरी। मुख्य अतिथि श्री भदौरिया ने खिलाड़ियों को संबोधित करते हुए कहा कि खेल केवल जीत-हार का माध्यम नहीं, बल्कि जीवन को अनुशासन, संयम और संघर्ष सिखाने का सशक माध्यम है। आज बच्चों को खेलते देखकर मुझे अपने बचपन की याद आ गई। हार से घबराने की बजाय पूरे मनोयोग से खेलें और अपना सर्वश्रेष्ठ दें। संस्था प्राचार्य ने सभी खिलाड़ियों को खेल भावना एवं अनुशासन की शपथ दिलाई।

## एक नजर ▶ सेमीफाइनल मुकाबले में अब आरुष का सामना इंदौर के खिलाड़ी गौरव परमार से होगा

## ऑफिशियल सीनियर स्टेट बैडमिंटन स्पर्धा में आरुष सुपेकर का ऐतिहासिक प्रदर्शन

देवास। 5 से 9 जनवरी तक नीमच में मध्यप्रदेश बैडमिंटन संघ द्वारा आयोजित ऑफिशियल राज्य स्तरीय सीनियर रैंकिंग बैडमिंटन स्पर्धा में देवास के प्रतिभावान खिलाड़ी आरुष सुपेकर ने शानदार प्रदर्शन करते हुए मेन्स सिंगल्स वर्ग के सेमीफाइनल में प्रवेश कर इतिहास रच दिया। लगभग 20 से 25 वर्षों के बाद देवास के किसी खिलाड़ी ने पुरुष सीनियर स्टेट बैडमिंटन टूर्नामेंट के सेमीफाइनल



तक पहुँचकर जिले का नाम पूरे प्रदेश में रोशन किया है। क्वार्टर फाइनल मुकाबले में आरुष ने स्पर्धा के चौथी वरीयता प्राप्त एवं पूर्व स्टेट चैंपियन खिलाड़ी शिखर द्विवेदी को एकतरफा मुकाबले में

21-15, 21-10 से पराजित कर बड़ा उलटफेर किया। इससे पहले आरुष ने अपने पहले मुकाबले में साई धार में अभ्यासरत खिलाड़ी नैवेध पांडे को 21-13, 21-12 से पराजित किया। वहीं प्री-क्वार्टर फाइनल मुकाबले में उन्होंने इंदौर के खिलाड़ी अनस मोहम्मद शेख को 21-6, 21-8 से हराकर क्वार्टर फाइनल में प्रवेश किया। वर्ष 2025 में हुई राज्य स्तरीय स्पर्धाओं में लगातार बेहतर प्रदर्शन के आधार पर इस स्पर्धा में

आरुष को आठवीं वरीयता प्राप्त हुई थी। सेमीफाइनल मुकाबले में अब आरुष का सामना इंदौर के खिलाड़ी गौरव परमार से होगा। आरुष सुपेकर कुशाभाऊ ठाकरे इंडोर हॉल में प्रतिदिन तीन सत्रों में एनआईएस कोच अर्जुन सिंह से प्रशिक्षण प्राप्त कर रहे हैं। आरुष के इस उत्कृष्ट प्रदर्शन पर देवास के बैडमिंटन खिलाड़ियों, एवं खेलप्रियों ने उन्हें सेमीफाइनल के लिए शुभकामनाएं दी

## गौ सेवा, रक्त दान, कम्बल वितरण कर मनाया युवराज का जन्मोत्सव

देवास। देवास रियासत के युवराज श्रीमंत तुलजादित्य सिंह पवार के जन्मदिन पर विभिन्न आयोजन किए गए। भाजपा नेता रघुवीर सिंह भदौरिया ने बताया कि देवास रियासत के युवराज के जन्मोत्सव उनके उत्तम स्वास्थ्य एवं दीर्घायु की कामना से माँ क्षिप्रा के पावन तट पर गौ सेवा कम्बल वितरित के साथ रक्तदान शिविर का आयोजन किया गया। जहाँ पर देवास क्षिप्रा इंदौर के सैकड़ों रक्तदाताओं ने रक्तदान किया। इस अवसर पर मनीष सेन, देवेन्द्र नवगोत्री, सुरेश सिलोटिया, राहुल दायमा, अर्जुन चौधरी, विजय गोलहोद, मनोज राय, विश्वास उपाध्याय, भरत व्यास, संतोष दबाड़े, नरेंद्र डांडे, अभिषेक गोस्वामी, केशव जोशी, इमरान दर्पण, श्रीकांत खरे, राजा भाटिया, शुभम नागर, योगेश पटेल, गुलरेश सोलंकी, हरिओम माली, आकाश चौहान, आनंद चौधरी, अमित पांडे, गोविंद राजपूत विशाल यादव अन्य उपस्थित रहे। कार्यक्रम आभार सुदर्शन दुबे ने माना।

आज बच्चों को खेलते देखकर मुझे अपने बचपन की याद आ गई। हार से घबराने की बजाय पूरे मनोयोग से खेलें और अपना सर्वश्रेष्ठ दें। संस्था प्राचार्य ने सभी खिलाड़ियों को खेल भावना एवं अनुशासन की शपथ दिलाई।